



ЗАМАН



Газета издаётся на балкарском языке с 1924 года

Интернет-версия: zamankbr.ru

КЪАБАРТЫ-МАЛКЪАР РЕСПУБЛИКАНЫ
ПАРЛАМЕНТИНИ ЭМ ПРАВИТЕЛЬСТВОСУНУ ГАЗЕТИ

ВРЕМЯ

ГАЗЕТА ПАРЛАМЕНТА И ПРАВИТЕЛЬСТВА
КАБАРДИНО-БАЛКАРСКОЙ РЕСПУБЛИКИ

Пресс-конференция

**Владимир ПУТИН:**

Саулай алып айтханда, биз жамауатыбызгъа ачыкълагъан планнга кёре алгъа барабыз, ол жолда жетишимле болдурабыз

Россеини Президенти Владимир Путин тюнене кесини журналистле бла тубешиуюн 12-чи кере бардыргъанды. Тёрт сагъатдан артыкъ заманны ол соруулагъа жууапла берип тургъанды. Аланы бир къаууму бла сизни шагъарей этебиз.

Экономиканы халы

Тауусула тургъан жылны ичинде этген ишибизни юсюнден айтханда, анга тенгледирип къараргъа керекди. Быйыл Россеиде инфляцияны ёлчеми бир заманда да болмагъанча алаша эди – 6 процентден да аз. ВВП былтыр 3,7 процентге тюшгенди, быйыл да ол азайырыкъды, алай жаланда 0,5-0,6 процентге. Тыш къыралла бла сатыу-алыуу, эл молкню да кёрюмдюлерни игидиле.

Не зат жарсытады? Бизге экономиканы бла промышленность производствону ёсе барыуларын жалчытыргъа керекди. Адамларыбызны къолайлыклары тюшгенди. Ол а товарлагъа сурамны, инвестицияланы да азайтыууа келтиредди.

Не зат къуандырады? Капиталны тышына кет-

генини азайгъаны. Саулай алып айтханда, биз жамауатыбызгъа туура этилген планнга кёре алгъа барабыз, ол жашауда жетишимли бардырылады.

Коррупцияны эмда

Борис Немцовну юсюнден

Мен белгили адамла бла байламлы болгъан ишлеге, бютюнда Немцовну ёлтюрюу дегенча уллу аманлыклагъа, эс бурмай къалмайма. Аланы асламысы, къалай-алай болса да, ачыкъланадыла.

Улюкаевни юсюнден айтханда уа, мен аны бла сёлешгенме. Оператив службала кёргюзтген материаллагъа кёре, аны къуллугъундан кетерип эмда ол ышанылулукъдан чыгъар ючюн да сылтаула бардыла деп алай къарайма. Болсада сюд болгъунчу аны терслеуно дурус кёрмейме, хаталыгъа окуна санайма.

Ракет-ядерный кючню юсюнден

Биз кимден да кючлюбюз. Аны букъдургъан да этмейбиз. Биз кертиси бла да ракет-ядерный кючюбюзно ёсдюрю, аны жангыртыр жаны бла кёп иш этгенбиз.

Ахыры 2-чи бетдеди.

Оюм

Россеини Президенти салгъан борчланы тамамлар ючюн къолубуздан келгенни аярыкъ туюлюбюз

Россей Федерацияны Президенти Владимир Путинни тюненеги кезиулю пресс-конференциясыны юсюнден кесини оюмун айта, Къабарты-Малкъарны Башчысы Юрий Коков быллай чертгенди: «Тюзюлей ушакъны кезиулюнде адамланы тынгысыз этдирген бек магъаналы соруулагъа тынгылы жууапла берилгендиле. Ала уа экономика, социал сфера, ЖКХ-да тарифле, пенсия система, налогла салыуу проблемалары бла байламлы эдиле.

Промышленность эмда эл молк производствону кючлендире барыргъа кереклисине энчи эс бурулганды. Къырал башчыны агропромышленность комплексде арт заманлада болгъан структура тюрлениуле белюмню андан ары айнытыууа тап онгла ачханларыны юсюнден айтханы да бек тюздо. Сёз ючюн, Къабарты-Малкъарда эл молк производствону ёлчеми бусагъатда кесибизни излемлибизни толусунлай жалчытады.

Сирияда болумну, Россеини къоруулануу онгуну, къыралны тыш политика жолуну юсюнден да битеу айтылган затла дуняда бола турган къауулагъа, душманлагъа тийишли жууап берилирине бурулдула. Алай душманладан бири уа – халкъла аралы терроризмди.

Экономиканы андан ары ёсдюре барыу, коррупциягъа къажу кюреш, гражданланы эркинликлерин эмда закону сейирлерин къоруулау, экологияны игилендирю, халкъны къолайлыгын кётюрюу жууукъ заманда тамаманлык борчлагъа саналгъандыла. Биз аланы 2017 жылда аз-аздан толтура барлыккъыбыз».

КъМР-ни Башчысыны бла
Правительствосуну пресс-службасы.

КъМР-ни Башчысы



Хар шартха энчи эс бурургъа, кереклисича болушургъа буюрулганды

Тюнене КъМР-ни Правительствосуну юйюнде Къабарты-Малкъарны Башчысы Юрий Коков республикада жашагъанланы бир къаууму бла тюбешгенди эмда аланы тилеклерине бла тарыгъуларына тынгылагъанды. Ала уа асламысында жашау журтла, жоллада аварияла, медицина жумушланы качестволары, кёп сабилли юйюрлени болумлары бла байламлы эдиле.

Къошакъ халда тинтирге керек болгъан тарыгъула, соруула тийишли толтуруучу власть органлагъа жиберилгендиле. Хар туура этилген шартха энчи къараргъа, керекли болушлукъ да этерге буюрулганды.

Быйылны башындан бери республиканы Башчысында приёмда Къабарты-Малкъарда жашагъанладан 262 адам болгъанды.

Пресс-служба
mailto:press-glava@kbr.ru

Багъа берю

Татьяна Егорова «Ата журтну аллында къыйыны ючюн» экинчи даражалы орденни майдалы бла сауыгаланганды

Россей Федерацияны Президенти В.В.Путинни «Россей Федерацияны къырал сауыгалары бла сауыгалауу юсюнден» 2016 жылда 20 декабрде чыгарылган 695-чи номерли Указы бла Къабарты-Малкъар Республиканы Парламентини Председатели Татьяна Борисовна Егорова законла чыгарыу ишге тири къатышханы эмда кёп жылланы бет жарыкылы урунганны ючюн «Ата журтну аллында къыйыны ючюн» деген экинчи даражалы орденни майдалы бла сауыгаланганды.

КъМР-ни Парламентини
пресс-службасы.



Владимир ПУТИН:

Саулай алып айтханда, биз жамауатыбызга ачыклагъан планга кере алгъа барабыз, ол жолга жетишимле болдурабыз

Ахыры. Аллы 1-чи бетдеди.

Трампы юсюнден айтханда уа, АБШ-ны кюрлуулу ядрный кесегин кючлендирге керек болгъанын ол алгын да эсгертип турганды. Мени АБШ-ны шендую администрациясы сейр этдиреди. Бек онглу сауутланган кючле алада деп тохтаганды. Ол алай тойюлду деп киши да даулашмаганды. Биз арабызда бегитилген келишимлеге кере бардырабыз ишибизни, ол санда СНВ-3-ге кере да.

Россейни америкалы айырыулагъа къатышыууну юсюнден

АБШ-ны демократия партиясы кюру президенти айырыулада угъай, республикачыла аслам болгъан Сенатха бла Конгрессге сайлаулада да хорлатханын билебиз. Анга да бизни хатабызны жетгенди? Битеу ол шартла шендую администрацияны оную эте билмегенин кюргюзтедиле. Ол кесини болмачылыгыны сылтауларын тышында излерге кюрошеди.

Америкалы айырыуучулары иги кесеги Россейни президенти жанлы болгъаны жангыз мени ючюн тойюлду. Тёрели хазналары багъалай билген адамла болгъаны бек игиди. Халкълары бир бирге огурулу кезден къарагъанлары РФ-ни бла АБШ-ны араларында халланы игилендирге себеплик этер деп ышанырчады.

Допинг къауугъаланы юсюнден

Россейде допинг бла байламлы кырал система бир заманда да болмаганды, къурауу амалы да жокъду. Алай ол жаны бла кемчиликке жокъдула деп да айтырча тойюлду, ала хар кыралда да

бардыла. Биз МОК, ВАДА бла да бирге ишлерге керекбиз, алай да этерикбиз. Шендую бола тургъан турлюениле бизге битеу ол борчлары толтурурга болушурла деп ышанама. Андан сора да, Следствие комитет, прокуратура да допинг бла байламлы къауугъаланы тинте турадыла.

Тыш кыралга кетген информаторлары юслеринден айтханда уа, ... ол биреуню атын унутханма. Ол ары дери Канадада ишлеген болур дейме. Ол аман затланы андан бери келтирип, спортчуларыбызга ичирип турганды.

ВАДА-ны иши ангылашынуулу, ачык, тинтиулу да болурга керекди. Ол кюрлууула бла байламлы тойюлду да. Хар зат да жабык халда нек этиледи? Мында политика да къатышханына не сёз. Алай спорт, культурача, политикадан арталыда кери болурга керекди. Спорт адамлары айыргъан угъай, биркидирге борчлуду.

Украина бла келишиуени юсюнден

Эки жанындан да тутулганла эркин этилир ючюн биз кюлубуздан келгенни аямайбыз. Президент Порошенко бир кезиуде «барысын да барысына» алышындиреуе керекди деп аллай башламчылык этген эди. Мен аны дурус кюргенме, алай артада башха излемле этилгендиле, аны уа Донбассны келечилери унамагандыла. Барысын да барысына алышындиреуе деген оюмга келген эселе, бирин кылмай кечерге эмда эркин этерге керекди.

Тюркде Россейни келечисин ёлтюрюуну юсюнден

Ол бушуулу иш Россейни бла Тюркню араларын бузарык тойюлду, биз аланы андан ары айны-

тырга итиниркибиз. Арт заманда бир бирибизни ангылай башлагъанбыз, мындан ары да алай боллугъуна ийнама.

Алеппода халны эмда Сирияда мамырлык тохташдырыууну юсюнден Биз къатышмай Алеппону эркин этер амал жокъ эди. Ол уллу халкъла аралы гуманитар ишти. Тюркню, Иранны эмда Россейни онуючулары тири кюшулмай, Сирияны властьлары да мадар этмей, ол иш тамамланылык тойюл эди. Биз Сирияда болумну игилендириуню юсюнден селешуилени Астанада бардырырга керекди деп сёзюно алай салганды.

Жангы налоглары юслеринден НДФ-ни турлендиргенбизде, бюджетден ача кел кюрармы деп кюркыгъан эдик. Алай а ол налогну жыйуу жети кереге ёсгенди. Социал тюзлюкню башха амал бла да тохташдырырга боллукъду. Сёз ючюн, багъалы юйлеге бла машиналагъа жасакъны кетюрюп. Правительствога регионлада халны билир ючюн андан тышындагы телеуени тизмесин кюаррга бююрулганды. Тарифлеге жожен салынуу баш амалы – инфляцияны азайтууду.

Президент айырыулагъа къатышыууну юсюнден

Заман жетсе, мен кыралбызда, битеу дуняда халга да къарарыкма да, кюлубуздан не келгенден, мындан ары уа не келлигинден хыйсап этип, президент айырыулагъа къатышырыгымы бла кваллыгымы онуюн алай этерикме.

Басмага ТЕКУЛАНЫ Хауа хазыраганды.

Жыйылыу

Къабарты-Малкъарны Парламентини спикерини орунбасары Михаил Афшагов «Единая Россия» политика партияны КъМР-де регион бёлюмюню XXVI отчёт-айырыу конференциясында аны секретарына сайланганды.

Битеу да бирге конференцияга 365 делегат айырылганды, аладан жыйылыуа 207 адам къатышханды. Анга республиканы Парламентини спикери Татьяна Егорова, премьер-министр Мусукланы Алий, РФ-ни Кырал Думасыны

файдалы байламлыкъла жюрютюреде деп ышанабыз», - дегенди ол.

Премьер-министр власть органданы баш борчлары республиканы инсанларыны эркинликлерин сакълау, излемлерин толтуруу болгъанын чертгенди эмда адамлары кыйгырыуларына эс бурурга кереклисин айтханды. «Единая Россияны» бу жаны бла уллу сынауу барды. Мындан ары да барыбыз да бирге ишлеп, республиканы айнытууда кюлубуздан келгенни этербиз деп ийнама», - дегенди.

Ызы бла, битеу процедура жумуш-



Тындырылгъан жумушлары эсеплегендиле, кюрауу соруулагъа къарагъандыла



депутатары Геккиланы Заур бла Зураб Маккиев, депутатла, министрле, районлары башчылары да чакъырылгандыла.

Конференцияны ача, Мусукланы Алий озган кезиуде кыралны, республиканы да жашауларында артыкда магъаналы политика жумушла болгъанларын чертгенди, ол санда Россейни Кырал Думасыны 7-чи чакъырлыууну эмда республиканы представительни органдарыны депутаттары айырылгандыла. «Ала толтуруучу власть органа, Парламентини профилли комитеттери бла

ла толтурулуп, конференция ишин башлагъанды. Биринчиден, регион бёлюмюне таматасы Натби Бозиев партияны ахыр төрт жылны ичинде ишини юсюнден доклад этгенди. Ол айтханыча, бу кезиуде бёлюмюне кенешлери, жыйылыулары бардырылгандыла, алада 400-ден аслам вопрос сюзолгенди, ала уа республиканы социал экономикасын айнытуу бла байламлыдыла.

Натби Магомедович бу кезиуде политика магъаналы ишледен толгъанын да чертгенди, ол санда республиканы Пар-

ламентини, РФ-ни Кырал Думасыны депутаты сайлангандыла. «Кюл кетюрюуени эсеплери уа халкъны жанындан партияга ышаныулыккуну кюргюзгендиле. Парламентни 70 депутатындан 50 мандат «Единая Россияны» келечилерине берилгени да анга шагъатлыкъ этеди», - дегенди ол.

Сёз РФ-ни Кырал Думасыны 7-чи чакъырлыууну депутатларына кандидатлары айырыула аллы кюл кетюрюю юсюнден да барганды. Партияны Парламентте фракциясыны законла чыгаруу ишини юсюнден да шартла келтирилгендиле. Законлары 70 процентин а партияны келечилери жарашдыргандыла. Ишизиликни азайтууга, социальный кыажалууккуну болдурмауга, гиче эм орталык бизнесге себеплик бериеу, эл молкюно аягы юсюне этиуге энчи эс бурулганды.

Натби Магомедович организацианы биринчи бёлюмлерини ишлерин тирилтирге кереклисин чертгенди. Ол халкъны приёмуа алынуу юсюнден да айтханды. Отчёт кезиуде уа партияны башчысы Дмитрий Медведевни жамауат приёмуине 2148 обращение келгенди, аланы асламы социальный жумушлары тамамлау, жашау-журт коммунал молк

ючюн телеуени, халкъны жашау журтла бла жалчытынуу, саулык сакълауу юслериндендиле. «Быллай тобешиуледе биз адамлары жасуулары билип, аланы тамамлауу мадарлары этебиз», - деп чертгенди ол.

Партия программала Къабарты-Малкъарда къалай толтурулгъанларыны юслеринден да айтханды. Бу кезиуде сабий садла ишленгендиле, элде амбулаторияла ачылгандыла, спортзалла тапландырылгандыла. Келир жылда уа республикада жангы проектлени толтурурга белгиленеди, ол санда элде культура юйлени тапландыруу, кеп кватлы юйлени арбазларын жангыртуу жаны бла.

Сёз жаш телюге этилген себепликни, Улуу Ата журт урушун ветерандарына болушлуккуну, партия жарлыла бла бардырылгъан ишлени юслеринден да барганды. Ахырында Натби Бозиев коллегаларына бу кезиуде тири болгъанлары ючюн ыразылыгын айтханды.

Ызы бла парияны регион бёлюмюне секретарын айырыуга киришгендиле. Устава кере, анга кандидатураланы конференция кюргюзтеди эмда ол альтернатива халда бардырылады. Бу кыулуккыга эки адамны тийишли кюрсенди - Парламентини спикерини орунбасары Михаил Афшаговуу бла партияны келечиси Аслан Бесланевни. Делегатла, жашырын кюл кетюрюу бардырып, бу кыулуккыга Михаил Афшаговуу тийишли кюргендиле.

Жыйылыуда «Единая Россияны» регион политсоветини келечилери да айырылгандыла. Аны къауумуна 55 адам киргенди. «Единая Россияны» XVI битеуроссей съездине Къабарты-Малкъардан 9 делегат барлыккыды. Ала барысы да партияны биринчи бёлюмлерини секретарларыдыла.

ТИКАЛАНЫ Фатима.

Документле

«Къабарты-Малкъар Республиканы
Къырал кенгешчисини юсюнден»
Къабарты-Малкъар Республиканы
Законуну 1-чи статьясына
тюзетиуле кийириуню юсюнден»
Къабарты-Малкъар Республиканы
Законуну юсюнден
Къабарты-Малкъар
Республиканы Парламентини
БЕГИМИ

Къабарты-Малкъар Республиканы Парламентини **бегим этеди:**

1. «Къабарты-Малкъар Республиканы Къырал кенгешчисини юсюнден» Къабарты-Малкъар Республиканы Законуну 1-чи статьясына тюзетиуле кийириуню юсюнден» Къабарты-Малкъар Республиканы Законуну къабыл кёрюрге.

2. Бу Законуну Къабарты-Малкъар Республиканы Башчысына къол салдырар эмда халкъга туура этер ючюн жиберирге.

3. Бу Бегим къабыл кёрюлген күнден башлап күчюне киреди.

Къабарты-Малкъар Республиканы Парламентини Председатели **Т.ЕГОРОВА.**

Нальчик шахар, 2016 жыл 20 декабрь, №595-П-П
«Къабарты-Малкъар Республиканы Къырал кенгешчисини юсюнден»
Къабарты-Малкъар Республиканы Законуну 1-чи статьясына тюзетиуле кийириуню юсюнден

Къабарты-Малкъар Республиканы
ЗАКОНУ

Къабарты-Малкъар Республиканы Парламентини
2016 ылда 20 декабрьде къабыл кёргенди

1-чи статья

«Къабарты-Малкъар Республиканы Къырал кенгешчисини юсюнден» Къабарты-Малкъар Республиканы 2013 жылда 19 ноябрьде чыгарылган 78-РЗ номерли Законуну 1-чи статьясына (Праволу информацияны официал порталы (www.prgov.gov.ru) быллай тюзетиуле кийирге:

1. 1-чи кесегине «оноучулары» деген сөздөн сора «оноучуларыны орунбасарлары да» деп къошаргъа.

2. 2-чи кесегине «оноучусу» деген сөздөн сора «неда оноучусуну орунбасары» деп къошаргъа.

2-чи статья

Бу Закон официал халда басмаланган күнден башлап күчюне киреди.

Къабарты-Малкъар
Республиканы Башчысы **Ю.КОКОВ**

Нальчик шахар, 2016 жыл 20 декабрь, №60-РЗ

Оноу

**Келир жыл айлыкъны
бек аз ёлчеми 7800
сомгъа дери ёсерикди**

Президент Владимир Путин иш хакъны бек аз ёлчемини (МРОТ-ну) жангы мардаларын къабыл кёргенди. Энди Россейде жашагъанлары айлыкълары бек аздан 7800 сом боллукъду. Ол а шёндюден 300 сомгъа асламды. Бу оноу келир жыл июльдэн башлап күчюне кирликди.

Аны төрт процентге кётюрюню сылтау инфляцияны ёсююу бла байламлыды. Багъала 2016 жылда 4 процентден кёпге кётюрюлмезликлерине Ара банкда ийнанылды.

Официальный шартлагъа кёре, 930 минг адамны иш хакъларына къошулукъду. Алай бизни къырдалда ол марда башха кёрюмдюлеге да къатылады. Биринчиден, ауруп, болжаллы халда ишлемегенлени, сабийден ауурлукълары болгъан эмда аны тапхандан сора да, юйде турургъа тыюген аналаны эмда башха социал телеулеге тиийли болгъанлары пособиаллары да анга кёрелиде. Экинчиден, налогла, тазирле, пошлинала эмда башха телеуле да анга кёре тергеледиле.

Кенгешде Правительствону бегимлерини уллу къауумна тюрлениуле этилгенди. Ол санда «КъМР-ни къырал ырысхысына башчылыкъ этиуню» программасына да. Про-



Правительство

КъМР-ни Правительствосуну кезиулю жыйылыунда республиканы 2034 жылгъа дери социал-экономика сферасын айнытыуну стратегиясы сюзюлгенди, регион магъаналы жолланы тап халгъа келтириуню нызамына къаралгъанды, муниципалитетлеге жол фондланы къураугъа субсидияла берилгенди. Битеу да бирге отузгъа жууукъ бегимни проекти тинтилгенди. Кенгешни премьер-министр Мусукланы Алий бардыргъанды.

Эллени бюджетлерин толтурур амалланы излеп тапхандыла

Документлени асламы экономика эмда финансла бла байламлы эдиле. Биринчиден, 2034 жылгъа дери КъМР-ни социал-экономика сферасын айнытыуну стратегиясына къаралгъанды. Профильни министр **Рахайланы Борис** ангылатханыча, ол федерал праволу актла, ол санда РФ-ни эмда СКФО-ну ёсдюрюню стратегиялары бла келиширча этиледи. Документ министерствону сайтунда басмаланылды.

Социал магъаналы проектлени жашауда бардыргъан коммерциаллы болмагъан жамауат организацияла бюджет ахча бла чырмаусуз хайырланырча мадарла этиледи. Борис Магомедович билдиргенича, документ РФ-ни Правительствосуну буйругъуна тийишлиликде жарашдырылгъанды.

Коррупциягъа къажу мадарланы толтуруугъа КъМР-ни Басма эм асламлы коммунацияла жаны бла къырал комитетине 830 минг сом бериледи. КъМР-ни билим беруи министрни орунбасары **Геккиланы Солтан** айтханыча, ол «Право буюкълукъланы профилактикасы» жаны бла къырал программаны чеклеринде ёлюнеди.

«КъМР-де бюджетни къурауну эмда бюджет процессин юсюнден» законнга тюзетиуле кийирилгенди. Финансла министрни орунбасары **Къалабекланы Азамат** келир жыл 1 январьдан башлап адамланы айдаларындан налогну (НДФЛ) эмда бирикдирилген эл мюлк налогну жыйыуну нызамы тюрленгеннин чертгенди. «Алгын НДФЛ-ни 80 проценти, эл мюлк налогну 90 проценти муниципал районланы бюджетлерине бериле эди, энди уа бу ахча эллени казналарында къалыкъды. Законнга тюзетиуле КъМР-де Муниципал къуралыулары советинде сюзюлгенди. Районланы башчылары анга ырызлыкъларын айтхандыла», - дегенди докладчы.

Районлада школгъа дери эмда битеулю билим берген учрежденияны устазларыны усталыкъларын ёсдюрюуге ахча ёлюнюе журукълары да тохташдырылгъандыла. Энди бу жумушлагъа субвенцияла муниципал къуралыулагъа берилдикди, ызы бла окъуу махкеме-леге юлешиниркидди. «Алай бу устазланы усталыкъларын кётюрюге финансла республикалы бюджетден ёлюнеди. Законнга кёре уа иш бериучюле аланы профессионал билимлерин юч жылдан бир кере игилендирге борчлудула», - дегенди ол.

Кенгешде Правительствону бегимлерини уллу къауумна тюрлениуле этилгенди. Ол санда «КъМР-ни къырал ырысхысына башчылыкъ этиуню» программасына да. Про-



фильни министрни къуллугъун толтургъан **Уяналаны Таймураз** айтханыча, ол 2017 жылны бюджетни бла келишдирилгенди.

«Автомобиль жолланы эм жол мюлкю юсюнден» законну толтуруу мурат бла Къабарты-Малкъарда регион жолланы тапландырууну эм аланы тийишли даражада хайырланыуну журукълары тохташдырылгъандыла. Жол мюлк жаны бла управленияны башчысы **Вячеслав Кунижев** айтханыча, алгыннгы праволу акт 2011 жылда къабыл кёрюлген эди эм ол шёндюню законлагъа келишмейди. «Анда закупкала жаны бла излемле эм техника регламентле белгиленгенди», - дегенди ол.

Транспорт жаны бла къырал комитетге къошакъ ахча ёлюнгени бла байламлы КъМР-де жол фондну ёлчеми да ёсдюрюлгенди. «Битеу да бирге анга 57 миллион сом салынырыкъды», - дегенди Кунижев.

Дагъыда муниципалитетлеге жол фондларын толтуруугъа субсидияла ёлюнгенди. Битеу да бирге 99 элге бла Бахсан эм Прохладный шахарлагъа бу жумушлагъа 515 миллион сом бериледи.

Капитальный ремонт этилирге керекли кёп къатлы юлени саны азайтылгъаны белгили болгъанды. Къурулуш эм жашау журт-коммунальный мюлк министр **Анзор Тутуков** келтирген шартлагъа кёре, алгын жангыртыу жумушланы 2338 кёп къатлы юйде бардырыгъа белгиленген эсе, энди ала 2208-ге дери азайтылгъандыла. «Бу жумушлагъа берилген ахча 10,9 миллиарддан 10,2 миллиардха дери тошюрюлгенди», - дегенди ол.

Министр айтханыча, къытылыкъны эсге алып эмда телеу дисциплинаны игилендир мурат бла капиталный ремонт ючюн телеулены тюрлендирмей, бир квадрат метр ючюн 6 сом 22 капек ёлчемде къояргъа оноу этилгенди.

Министрлени кабинети социаль-

ный магъаналы бегимлени уллу къауумуну къабыл этгенди. Урунуу, иш бла жалчытуу эм социальный къоруулау министр **Тюбейланы Альберт** ангылатханыча, къолайсыз юйюрге эм кеслери алларына жашагъан къолайсыз пенсиячылагъа къырал болушлукъну юлешуню журукълары тюрлендирледиле. Ол республикада жашау этерге жетерик ахчаны бек аз ёлчемине эмда юйюр ахыр юч айны ичинде алгъан файлагъа кёре саналлыкъды. Министр энчи илелини бахчаларын айнытыугъа да къырал болушлукъ этилгенин да сагъыннганды. Орта эсеп бла бу жумушлагъа 80-90 минг сом алыргъа боллукъду.

Хакъсыз юридический болушлукъ тамамлауну журукълары да тохташдырылгъандыла. «Доступная среда» программна кенгешилгени, анга жангы ёлюмле къошулгъанлары да сюзюлгенди. Тюбейланы Альберт айтханыча, келир жыл программаны жашауда бардырыгъа федерал бюджетден 18 миллион сом бериге белгилене эди, алай бююнюлукъ ол 24 миллионнга дери кёбейтилгенди.

«КъМР-де 2020 жылгъа дери сауулукъ сакълауну айнытыуну юсюнден» къырал программлагъа тюрлениуле кийирилгенди. Сауулукъ сакълау министр **Светлана Расторгуева** айтханыча, анда сёз инсульт помпала эмда аланы ишлетгенле хайырланган материалла бла жалчытууну юсюнден барады. «Алай аланы сатып алуу федерал эм регион законлада белгиленмейди. Ол къошакъ социальный болушлукъгъа саналады эмда субъектни финанс онугуна кёре ёлчелениди», - дегенди ол.

Правительствода болгъан кадр тюрлениуле бла байламлы КъМР-де информация жамауатны айнытуу жаны бла Координация советни Болуумна эмда къауумна тюзетиуле этилгенди. Жыйылыуда башха бегимлени проектлери да сюзюлгенди.

ТИКАЛАНЫ Фатима.

КЪАЙГЫРЫУ

Къабарты-Малкъар Республиканы
жамауатына чакъырыу сёз

Арт заманда республиканы право нызамны сакълаучуларыны бла толтуруучу власть органларыны бирге тийишли мадарла этгенлерини хайырындан Къабарты-Малкъарны шахарларына бла эллерине мамырлыкъ, тынчылыкъ-ырахатлыкъ къайта башлагъандыла, адамла энди алгынча элгенмейдиле, ала къоруула-нырыкларына ышанадыла. Дагыда республиканы башчылары экономикада, социал сферада салынган борчла толтурууларына, инвестиция проектле жашауда бардырыларына, ол санда жангы производстволга бла ишти жерле ачылырларына, эл молк эмда курорт-рекреация комплекс айнырларына къайгырадыла, къолдан келген мадарла да этедиле.

Алай, жарсыула, терроризм тамыры бла юзюлмегенди, террорчулыкъ ишле да тохтатылып къалмагъандыла. Кёп болмай бандит къауумла биягы къауым салгъандыла, аны хатасындан республикада ич ишле органлада къуллукъ этген эки адам борчларын ахырына дери толтуруп ёлгендиле. Бандитле къысха заманны ичинде табылгъандыла эмда къурутулгъандыла. Право нызамны сакълаучула террористлеге бла аланы болушлыкъчуларына аякъ тюллеринде от жанарыгъын, аманлыкъчылыкъны жолуна тохтагъан, ким болса да, жанагъа тартылмай

къалмазлыкъын энтта да бир кере кёрюктендиле.

Террористле Къабарты-Малкъарда мамырлыкъны бла тынчылыкъны бузгъанлары бла къалмай, аны келир заманына, адамларыны къоркъуусулукъларына, халкъларыны ёмюрлени теренинден келген адет-тёрелерине, адеп-къылыкъларына да къоркъуу саладыла.

Бююнлюкте терроризм саулай да адам улуну айны барыуун тыяргъа боллугун кёрюп турабыз. Дин экстремистлени ишлери неге келтиргенлери Жууукъ Востоку къыраллары шагъатдыла. Аланы террорчу организацияла (ол санда «ИГИЛ») къолларында тутхан жерлеринде законсуздукъ, къара-къатышылыкъ, масхапсызлыкъ бийлик этедиле.

Терроризмни жулурча сылтау жокъду, болур амалы да болмаз. Аны себелли къыралны башчыларыны халкъла аралы террорчу кючлеге къажу мадарлары жанлыбыз, анга не жаны бла да тутхучулукъ этерге хазыр болгъаныбызны билдиребиз.

Биз, Къабарты-Малкъарны жамауатыны келечилери, шёндюгю эмда келир тёлюлени алларында бююнлюкте Къабарты-Малкъарда бола тургъан ишле ючюн жууаллыгыбызны аныгал:

республикада жашагъанланы барысын да, жамауат организацияланы

экстремизмге бла терроризмге къажу кюреште бир ниетли болурга, жерибизде мамырлыкъны эмда келишулюкню сакълар ючюн биригирге чакъырабыз;

хар ююр да сабийлерин ариу къылыкълы юйретуи, аланы къадарлары ючюн жууаллы болгъанларын сезерге, балалары экстремист ниетледен, террорчулукъ ишледен кериле кереклисин эсгертебиз;

экстремистлени ауларына тюшген жаш адамланы уа право нызамны сакълаучулугъа къажу бурулгъан болмачы ишни тохтатып, ата-аналарыгъызыны, сабийлеригизни хурметлерин, келир заманны уа сагышын этип, мамыр жашауугъа къайтырга чакъырабыз. Алай этерге бююнлюкте сизни битеу онгларыгъы бардыла;

власть органланы барысын да, право нызамны сакълаучуланы да терроризмге къажу кюрешни бююн кючлендирерге, аны бизни жерибизден къурутунчу тынчаимазгъа чакъырабыз;

Къабарты-Малкъарны Башчысы Ю.А.Кокорну республиканы жашнауна, ырахатлыгъына, Ата журтубуз Россие Федерацияны кючюн ёсдюрюуге бурулгъан ишин къыйл кёребиз, анга хар не жаны бла да себеплик этеригибизни билдиребиз!

«Соқырланы Урунууны Къызыл байракълы орденли битеуроссей обществосу» битеуроссей жамауат организацияны Къабарты-Малкъар регион организациясы (**Черкесланы Л.И.**, председател);

Урунуу, урунуу, Саууланган Кючлени эмда право нызамны сакълаучу органланы ветеранларыны (пенсиячыларыны) Къабарты-Малкъар республикалы жамауат организациясы (**М.Х.Шихабахов**, советни председатели);

КъМР-ни Жамауат палатасы (**Х.А.Бердов**, председател); «Афганистанны, анда-мында болучу урушланы бла аскер къауыталаны ветеранларыны союзу» Къабарты-Малкъар республикалы жамауат организациясы (**Г.Ф.Сижажев**, директор);

КъМР-ни Ич ишле органларыны бла ич аскерлерини ветеранларыны жамауат организациясы (**Б.Ш.Думаев**, председател);

Афган урушу инвалидлерини битеуроссей жамауат организациясыны «Ветеран» Къабарты-Малкъар регион организациясы (**Б.Х.Белимготов**, правленни председатели);

Малкъар халкъны «Алан» Къабарты-Малкъар республикалы жамауат организациясы (**Беппаиланы С.У.**, председател); «Развитие» жандауурлукъ фонд (**И.М.Кишуква**, директор);

Юйор къурауну тересин сакълаугъа себеплик этиу, тиширылауа бла сабийлеге болушуу жаны бла «Жан» Къабарты-Малкъар регион жамауат организациясы (**З.С.Канукова**, советни председатели);

Къарачай-малкъар жаш тёлюню айнууу себеплик этиу жаны бла «Эльбрусид» фонду Нальчикде филиалы (**Аналары М.А.**, директор);

«Россеини Пенсиячыларыны союзу» битеуроссей жамауат организацияны «КъМР-ни Пенсиячыларыны союзу» Къабарты-Малкъар регион бёлюму (**М.Т.Тхазалпиев**, председател);

Къабарты халкъны «Адыгъ Хасэ» жамауат организациясы (**М.М.Хафицэ**, тамата);

Орус тарыхны бла маданиятны «Вече» биригиу (**А.Д.Канунников**, председател);

Азербайджанлыланы «Азери» миллет маданият аралары (**А.А.Дадашев**, председател);

«Россеиде Эрменлилени союзу» битеуроссей жамауат организацияны Къабарты-Малкъар Республикада регион бёлюму (**А.Э.Погосян**, председател);

Горжолени «Риони» миллет маданият аралары (**А.Б.Лобжанидзе**, председател);

Терк-Малка округ къазакъ обществоу атаманы (**Н.Г.Любуна**);

Корейлилени «Самчели» миллет маданият аралары (**С.Л.Пак**, председател);

Эстонлуланы «Кодумаа» миллет маданият аралары (**М.С.Романи**, председател);

Татарлыланы «Туган Тел» миллет маданият аралары (**С.Ш.Савченко**, председател);

«Биригиу ючюн – «Сябры» Къабарты-Малкъар жамауат къымылдау (**П.Ф.Сидорук**, председател);

Осетинлилени «Ныхас» миллет маданият аралары (**Р.Т.Сугкоев**, председател);

Украинлилени «Днипро» миллет маданият аралары (**С.И.Харенко**, председател);

Греклилени «Эллада» миллет маданият аралары (**С.Г.Богатуров**, председател);

Месхетинли тюркюлени «Ватан ёлунда» регионла аралы жамауат организациясыны Къабарты-Малкъар регион бёлюму (**Б.А.Амлашулин**, председател);

Дагыстанлыланы «Дагыстан» миллет маданият аралары (**И.Х.Г.Сурхайханов**, председател);

«Поисковое движение России» жамауат организацияны КъМР-де регион бёлюму (**Е.И.Урядов**, председател);

Чыгармачылыкъ жаны бла башламчылыкъларга себеплик этиуу А.Шогенцуков атлы жандауурлукъ фонду (**А.Х.Шогенцуков**, председател);

«Къабарты-Малкъар Республиканы комсомолуну ветеранларыны совети» жамауат организация (**А.Жигатов**, председател);

КъМР-ни Муслиманларыны дин управлениясыны председатели (**Х.О.Дзасежев**);

Пятигорскну бла Черкесскни Епархиясыны Нальчик округда благодичный (**В.Н.Бобылёв**);

Нальчик шахарда тау чюйютюлени жамауатыны равнины (**Л.М.Шабаетов**);

Коммерциялы болмагъан «Амра» миллет фонд» деген организация (**Л.Х.Тлизамова**, директор);

Волонтёрланы «Къатындгагынга болуш» сабий-жаш тёлю республикалы жамауат организациялары (**А.С.Сижажев**, правленни председатели);

Терроризмге бла экстремизмге къажу кюреште жамауатны бириктириуге себеплик этиуу «Мир дому твоёму» деген Къабарты-Малкъар жамауат организациясы (**С.К.Шибзуков**, председател);

«Къабарты-Малкъар Республикада онуюч тиширыланы ассоциациясы» регион жамауат организация (**С.Л.Гуева**, председател);

Инвалидлеге болушуу «Возрождение» Къабарты-Малкъар жамауат организациясы (**Гуппойланы Т.Б.**, директор);

Саулукълу жашау этиуу, экология, физкультура, спорт, бир бирге хурмет этиу ниетлени жайыу жаны бла Къабарты-Малкъар регион организация (**А.Б.Кочесоков**, председател);

«Тиширыланы Нальчик шахар совети» жамауат организация (**Л.Х.Дигешева**, председател);

«КъМР-ни Кинематографистлерини союзу» жамауат организация (**В.Х.Вороков**, председател);

«Точка опоры» Къабарты-Малкъар регион жамауат организация (**А.Х.Назрапов**, председател);

«Шимал Кавказыны вузларыны студентлерини ассоциациясы» жамауат организация (**А.Х.Люев**, председател);

Альпинистлени «Нальп» клубу» Къабарты-Малкъар республикалы жамауат организация (**К.Ю.Мезова**, председател);

138 жер-жерли муслиман дин организация.

Сабий сад балалагъа
жарыкъ тюбегенди

Кёп болмай Майский шахарны 3-ю номерли орта школуну жанында жангы корпусда «Умка» сабий сад ишлеп башлагъанды. Мекам быйыл майда окъуна битген эди. Шёндюге дери уа аны къагъытларын жарашдыруу бла кюрешгендиле.

Кёп болмай аны къууанчы халда ачылыуу болгъанды. Байрамгъа Май муниципал районну бла Майский шахарны администрацияларыны башчылары Сергей Шагин бла Сергей Васильченко, Билим беруу управленияны таматасы Галина Маерле, ОНФ-де Экология эмда агъачланы къоруулау жаны бла мониторинг бардыргъан къауумну таматасы Къараланы Тимур, окъуу учреждениланы бла садиклени таматалары, ата-анала, сабийле, журналистле эм башхала къатышхандыла.

Бу магъаналы жумуш бла жерлешлерин Сергей Шагин бла Галина Маерле алгъышлагъандыла. Ызы бла «Жулдузчукъла» сабий ансамбль жарыкъ концерт номерлери бла къарауучуланы ыразы этгенди. Андан сора учрежденианы коллективи эм алагъа таматалыкъ этген Ирина Мендохова сабий садха келген биринчи къауум бла шагъырейленгендиле. Мекамны къурулушу «Школгъа дери билим беруу учреждениланы жангыртуу» деген республикалы программаны чеклеринде бардырылгъанды. Анда эм гитчелеге бла уллуракъларга саулай да 80 жер ачылгъанды. Учрежденианы уллулугу 1200 квадрат метрди. Аны сюеу жаны бла ишлеге 48,8 миллион сом къоратылгъанды.

Шагырейлену

Гидростанцияда - ачыкъ эшикле

«РусГидро» компанияны Къабарты-Малкъарда бёлюмюнде Энергетикни кюнюне жораланып ачыкъ эшиклени кюню бардырылгъанды. Ол кюн Аушигерде ГЭС-ге Къабарты-Малкъар къырал аграр университетни предриятиланы энергия бла жалчытуу факультетини биринчи курсунда окъугъанла къонакъгъа келген эдиле, деп билдиргендиле бёлюмню пресс-службасындан.

Студентлеге гидроэлектростанцияны тишерин, машинала орналган залны, ишлей тургъан генератор болган шахтаны кёрюктендиле. Энергетикге окъуй тургъан жаш адамла оборудование къалай ишленген кеслери кёлери бла кёргендиле, гидроагрегатладан бирине тынгылы ремонт этиле тургъаны бла да шагъырейленгендиле.

Гидротехника оборудованиены хайырланууда, анга ремонт этиуде къаллай энчиликле болгъаныны, бу станция къалай ишленгенни эмда саулай бёлюмню юсюнден аны оператив службасыны башчысы орунбасары Байдаланы Мурат студентлеге толду хабар айтханды.

Республиканы тиерисинде ГЭС-леде былай экскурсияла тёрели халда бардырыла туруучудула. Кеслери да энергетиклени хар жыл сайын белгиленген профессионал байрамларына жораланадыла.

Бизни корп.

Семинар

Былай ат бла Бабугент элде кадет школда Черек районну малкяр тил бла адабиятдан окутхан устазларыны семинарлары болганды. Ол Къабарты-Малкярны, Къарачай-Черкесни да белгили шайыры Зумакулланы Танзиляны чыгъармачылыгына аталгъан эди.

Жыйылыну мураты былай болганды: биринчиден, устазланы бирикдириу, экин-



Инсанланы бирикдирген, ариу сезимле, муратла туудургъан поэзия



чиден, окуучуланы туугъан жерибизни, миллетибизни сюерге, кеслерин адепли, тап жюрютюрге юйретиу, ючюнчюден, белгили поэтибизни назмуларыны юлгюлеринде тёлюдөн-тёлюге ёте

келген ниет биригибизни кюлеу.

Къууанчлы жыйылыну аны тилден бла литературадан устазлары Башийланы Зухура бла Лейля хазырлагъандыла эм бардыргъандыла.

Семинарны программасы сейир да, толу да эди – школ библиотекагъа бла музейге экскурсия; поэти жашауундан, чыгъармачылыгындан хапар айтхан экспозиция, китапла бла танышыу, тюбешуно къалай баргъаныны юсюнден ушакъ.

Чингиз Айтматов поэти юсюнден: «Танзиля – Кавказны жулдузу», - дегенди. Саид Чахкиев а былай айтханды: «Танзиля – бусагъат дуняны улуу поэтиди, кавказ тишериуно юлгюсю. Ол, Аллахдан келген назмучу, ёз халкъыны жаныды, дуниялыкъда аны маданият байлыгы, ачыуу, къууанчы да».

Битеу семинар да быллай бийик даражада къуралгъанды. Шайыры: «Кюн ахчы болсун, адамла!» – деген тизгинлери бла башлагъандыла сёзлерин аны бардыргъанла. Ала Танзиляны жашаууну,

ол кёп сауугъалагъа тийишли болгъаныны, аны ишлери Европада, Азияда да кёп тилде айтылгъанларыны, табийгъатда минг жылла бла сыйдамлангъан, тёлюдөн-тёлюге ёте келген сёзюно кючюно юслеринден толу хапар айтхандыла. Шайырыбыз, сёзге къанат алырча, жарырча, къалай уста жан салгъанын, ол сёз а жюреклени тазалагъанын да чертгендиле.

Устазлары бла бирге поэти алаамат назмуларын Фрийланы Алан, Голюйланы Алим, Дышеков Мухамед, Гадийланы Инал, Гергъокъланы Дамир, Къазакъланы Исмайыл, Улбашланы Мухаммат эм башха сабийле да окугъандыла. Бабугентчи къыз Туменланы Айшат «Малкъарым», «Анам», «Къор болайым», Чабдарланы Ислам а «Насып тангларым» деген жырланы эшитдиргендиле.

Библиотекачы Бёзюланы Татьяна, назмуну юсюнден кесини эсгериулерин айтып, алагъа поэти быллай тизгинлерин къошханды:

Боламыды адамны артыкъ заты –
Заманы, къарыуу, атламы? –

Угъай!
Тенгин сакъларгъа деп тохтатхан
атын
Заманы артыкъданмы тохтатды?
– Угъай!

Арыгъанын жюгон къолундан
алгъан
Къарыуу артыкъдан алмайды
аны.
Къыйын ауругъанны къатында
тургъан
Къарыуу кёпден къыйнамайды
жанын...

Зумакулланы Танзиляны фахмусу жаланда поэзиясына сыйынып къалмайды – андан къайда уллуду, жашау тенгли бир. Ол бюгюн да жазады назмуларын, миллетибиз, башха халкъла да аны сыйын бийикде жюрютедиле. Анга атап, башха поэтле назмула тизедиле. Беппайланы Муталип шайыр эгечине бу тизгинлерин атагъанды:

От жагъанг – тау жырлагъа
жан салгъан – төр тохана!
Салмай бой сен жыллагъа,
Ёренге – Жыр, Кюн Ана!

Сабырлыкъ, ой асыллыкъ,
Хар жаннга – жандауурлукъ!
Жюрегинг – бал-балхамлыкъ.
Ёмюрлюкге – Ариулукъ!

Бийик поэзияны ариу ингири жыйылгъанланы бирикдиргени сёзсюзю. Ахырында къонакъла, семинарны куралыуна, барыуна профессионал-педагогика культура жаны бла къарап, анга бийик багъа бичгендиле, устаз коллективге ырызлыкъларын айтхандыла.

АТТАЛАНЫ Халимат,
орус тилден бла
адабиятдан устаз.

СЕРТИФИКАТЛА БЕРИУ

Сейирлик усталыкъгъа биринчи атламла

Искусстволаны Шимал-Кавказ институтунда журналистика курсланы биринчи болуп бошагъанлагъа сертификатла берилгендиле - битеу да 30 адамгъа. Аланы араларында шахар школаны тамата классларында окугъанла, тюрю-тюрю пресс-службалада ишлегенле, Къабарты-Малкяр къырал университетни, СКГИИ-ни, КЪМКЪАУ-ну студентлери, жамуат организациаланы келечилери да бардыла.

Ала ай бла жарымны ичинде республикада белгили журналистлени лекцияларына жюрюгендиле, бу усталыкъны жашырынлыкъларына тюшонгендиле.

-Курсланы бошагъанла бары да бу усталыкъны сайларыкъдыла деген муратдан узакъдабыз, алай а жаш адамла кёп затдан хапарлы болгъанларына уа ишегибиз жокъду, - дегенди проектни координатору Артём Челикин.

Ол лекцияла окугъанланы араларында Искусстволаны институтун бошагъанла, бююнлюкде уа журналистикада атларын айтдыргъанла да болгъанларын ёхтемлик бла айтханды. Алагъа эмда вузун ректору Рахайланы Анатолийге, КЪМР-ни Басма эм асламлы коммуникацияла жаны бла комитетини председатели Людмила Казанчевагъа ыспас этгенди. «Журналист Ирина Садовникованы юсюнден а энчи айтыргъа сноме. Ол хар студентге тема табып бергенди. Курслагъа жюрюгенле жазгъан ишле «Университетская жизньде», институту газетинде, «Кабардино-Балкарская правда» да басмалангъандыла», - дегенди ол.

Сертификат къоллу болгъанланы



алгышлай, профессор Рахайланы Анатолий жашауларын бу сейир иш бла байламлы этерге суйегенли бек алгъа таза ниетли, ачыкъ жюрекли болургъа чакъыргъанды. «Мени атам СССР-ни Журналистлерини союзуно члени эди. Ол тауча, орусча да алаамат жазгъанды. Хар заманда былай айтыучусу эсимдеди: «Къалам бла жазгъанны балта бла кесип кетераллыкъ туйюлсе». Алайды да, хайт дегиз, бу окууугъузну ызы къалын болсун», - дегенди.

Ректор вузда литература кафедра болгъанын, жангы жылдан башлап

а Москвада Литература институтдан профессор Алексей Варламов келип, лекцияла окуругъун билдиргенди. КЪМР-ни Басма эмда асламлы коммуникацияла жаны бла комитетини председатели орунбасары Къонакъланы Хасан басма не заманда да жашауубузда аслам жерни алгъанын, жамуатны сезимин къурауда улуу магъананы тутханын чертгенди.

- Журналист болуу сейирлик, аны бла бирге уа къыйын жумушду. Кесим кёп жылланы газетде ишлегенме да, аны басынып айталлыкъма. Алай сиз къаллай усталыкъны сайласагъыз

да, бек алгъа аны эбине тюшонюрге, профессионалла болургъа итинирге керексиз. Ма ол заманда сизге сурам уллу боллукъду, - дегенди.

Андан сора ол хычыуун жумушну тамамлаугъа киришгенди. Курсланы бошагъанлагъа Искусстволаны Шимал-Кавказ институтуну ректору Рахайланы Анатолий бла КЪМР-ни Басма эм асламлы коммуникацияла жаны бла комитетини председатели Людмила Казанчева къол салгъан сертификатланы бергенди.

ХОЛАЛАНЫ Марзият.

Хурметлеу

Даражалы турнир аслам спортчуну жыйгъанды

Милицияны генерал-майору Бабаланы Солтанни хурметине Нальчикни Универсал спорт комплексинде грек-рим тугушудан битеуроссей турнир бардырылганды. Анга СКФО-ну битеу регионларыннан бла Краснодар крайдан 2000-2002 жыллада туугъан жаш гёжефле кьатышхандыла.

регионда бёлюмюне, профилли федерациягъа – ыразылыклары билдиргендиле. - Бабаланы Кьайтмырзаны жашы Солтан Кьабарты-Малкьарны тарыхына республикада ич органлада кьуллук этгени ючюн бийик чыннга – генерал деген атха тийишли болгъан биринчи адамча киргенди. Андан сора да, ич



Онжети жылында ол, педучилищени бошاپ, туугъан эли Акь-Сууда школда сабийлеге дерсле бергенди. Улуу кьазауат башларына гузабалык келгенде, ол кьырал кьоркьуусузлукьну комитетини оперуполномоченный болгъанды. Улуу Ата журт урушну ал кюнлеринден башлап фронтда туугъан жери ючюн сермешгенди.

Генерал-майорну право низамны сакьлаучу органлада ишине кьырал бийик багъа бичгенди. Ол жыйырмадан аслам майдал эм орден бла сауьгаланганды, ол санда «СССР-ни МВД-ны сыйлы кьуллукьчусу» деген белги бла да.

Аны депутат заманында тамамлагъан огурулу ишлери уа бюгюн да адамла ыразылыкь бла эсгередиле. 55 жылда ол оператив эм устазлыкь ишде жыйгъан бай сынамын

МВД-ны Нальчикде школуна башчысы болгъанда хайырланганды, - дегенди милицияны отставкадагъы майору Хасанби Хуранов.

Спортчуланы, кьонакьланы да Кьырал Думаны депутаты Геккиланы Заур, КьМР-ни Парламентини вице-спикери Жанатайлы Салим, Правительствоу башчысы орунбасары Таймураз Ахочов, Халкьла аралы черкес ассоциацияны президенти Хаути Сохроков, эркин тугушудан бла тугушууну миллет тюрлюсюнден СССР-ни спортну устасы Анатолий Кодзоков, грек-рим тугушудан Олимпияданы чемпионлары, Парламентни депутаты Мурат Карданов бла республиканы спорт министри Асланбек Хуштов алгьышлагъандыла.

Дзюдодан Россейни сыйлы тренери, «Динамо» обществоу регионда бёлюмюню башчы-

сыны орунбасары Залим Гаданов айтханнга кёре, быллай жыл санда спортчуланы араларында бу турнир Шимал Кавказда эм кёп спортчу кьатышханладан бириди. Мында ала сынама жьядыла, ол а округда эм кьыралда биринчиликде эриширге себеплик этеди.

Алай бла, кьызыу сермешледе кеслерини ауурлукь категорияларында биринчи жерлени Алихан Асланов, Гажонлы Исмайл, Аскер Наурзоков, Идар Хатанов, Тембулат Абазов (КьМР), Мансур Расулов, Алихан Исаканов, Руста Мусаев (Дагьыстан), Давид Гугкаев (Шимал Осетия-Алания), Байсар Евлоев (Ингушетия) алгъандыла. Мансур Расулов - хорламгъа итинулюгю ючюн, Инал Махотлов (КьМР) а эм иги техникасы ючюн энчи белгиленгендиле.

КУЛЬЧАЛАНЫ Зульфия.



Бек алгъа аны жууукьлары, бирге ишленгенлери эришулени кьурагъанлагъа – КьМР-ни Спорт министерствосуна, «Динамо» спорт обществоу

ишлени министрини кьуллугьунда андан кёп заманны бир инсан да турмагъанды – 1961 жылдан 1976 жылгъа дери.

Гитче футбол

Жетишимлилеге - кубокла бла грамотала

Черек районну администрациясы гитче футболдан турнир бардыргъанды. Ол ёсюп келген тёлую арасында коррупциягъа, терроризмге эмда экстремизмге кьажуа юрешге, саулукулу жашуа бардырыугъа жораланган ишледен бириди.

Анга Жемтала элни 1-чи номерли орта школуна окуучулары кьатышхандыла. Хорламгъа уа 11-чи классны

окуучулары тийишли болгъандыла. Экинчи жерге 10-чу, 3-чюге да 9-чу классда жашладан кьуралгъан командада чыкьгъандыла. Эм кючлюле район администрацияны грамоталарына, кубокларына, сауьгалагъа да тийишли болгъандыла.

БЁЗЮЛАНЫ Залина,
Черек районну администрациясыны пресс-службасыны таматасы.

Торгла

Организатор торгов, конкурсный управляющий Ворокова Мадина Руслановна (ИНН 071403327929, СНИЛС 10791512952, г.Нальчик, ул. Шортанова, 17/23), член Ассоциации МСРО "Содействие" (ОГРН 10257007800071, ИНН 5752030226, г.Орел, ул. 3-я Курская,15), действующая на основании Определения Арбитражного Суда Кабардино-Балкарской Республики от 12.07.2016г. по делу А20-5963/2013 - извещает о проведении открытого аукциона (повторные торги) по продаже имущества ИП Хаушпева И.А. (ОГРН 307070126900022, ИНН 070104832150, СНИЛС 07099224279, КБР, г.Баксан, ул.Береговая, 12). Торги состоятся 08.02.2017г, в 15:00 по адресу: www.m-ets.ru. На торги выставляется: Лот 1. Автомобиль Chevrolet Klav, 2011г.в., №Е468ЕВ07. Начальная цена 97387-20 руб. Шаг торгов-5%. Задаток-5%, вносится на р/с ИП Хаушпева И.А., ИНН 070104832150, р/с 40802810600210000266 в КЧ Ф-Л ПАО АКБ "СВЯЗЬ-БАНК", БИК 049133840. К/сч. 30101810000000000840, до окончания приема заявок.

Ознакомление с имуществом - у конкурсного управляющего, по согласованию по тел. 89280756738. Начало приема заявок: 9-00 26.12.2016г., окончание 18-00 06.02.2017г. Заявка для участия в торгах направляется оператору ЭТП. Победитель-участник, предложивший наибольшую цену. Полная оплата - в течение тридцати дней со дня подписания договора купли-продажи.

ЖАРСЫУ

МАМАЙЛАНЫ Мухадинни жашы Мустафа

Кёп болмай бизни коллективге, элни да жамауатына улуу ачыу сынаргъа тышгенди. Огъары Малкьарда 1-чи номерли битеулю билим берген школда кёп жыл математикадан устаз болуп тургъан, РФ-ни Билим берююню сыйлы ишчиси Мамайланы Мухадинни жашы Мустафа жашаудан кетгенди.

Ол 1955 жылда Туркестан шахарда туугъанды. КьМКьУ-гъа окургъа кьирип, математика усталькьны алгъанды. Андаан сора сагъынынлгъан мектепге ишлерге келеди. Жыйырма жылны ичинде математикадан окутханланы методика биригуилерини башчысы, билим берген учрежденианы оноучу советини таматасы болуп тургъанды.

Бийик квалификациялы устаз, чынтты профессио-



нал, чыгъармачылыкь бла кюрешген педагог, жаш тёлуге ахшы юлгю кёргозгенди. Бир кьауум заманны школда билим беруу жаны бла завуч болгъанды.

Мустафаны окуучулары, ата-анала да бирча сыйгендиле. Аланы, коллегаларыны

арасында да сыйы-намысы жюригенди, кьайда да хурметге тийишли болгъанды. Кимге да болушлукь этерге угъай демеген инсанны таныгъанла, билгенле огурулукугъа, адамлыкьгъа да андан юйренгендиле.

Ишинде да ол магъаналы, жангы амалланы хайырланганды. Окутуугъа эм юйретиуге салгъан кьыйыны ючюн КьМР-ни Билим беруу, илму эм жаш тёлую ишлери жаны бла министерствосуна, районну Билим беруу управлениясыны даражалы грамоталары бла сауьгаланганды. Аны жарыкь сыфаты бизни эсибизде кёпге дери сакьланырыкьды.

Огъары Малкьарны 1-чи номерли битеулю билим берген школуна коллективи.

КьМР-ни Басма эмда асламлы коммуникацияла жаны бла кьырал комитети, КьМР-ни Журналисттерини союзу, КьМР-ни «КБР-Медиа» ГКУ-суну, «Литературная Кабардино-Балкария» журналны, «Кабардино-Балкарская правда», «Адыгь псалъэ», «Заман», «Горянка», «Советская молодёжь» газетлени, «Юашьэмахуэ», «Минги -Тау», «Солнышко», «Нюр», «Нур» журналланы редакцияларыны, «Кьабарты-Малкьар» ВТК-ны, «Кьабарты-Малкьар» ГТРК-аны, «Нальчик» ОРТК-аны, «Кьабарты-Малкьар» республикалы информация агентствону, «Эльбрус» китап басманы, «Тетраграф» ООУ-ну коллективлери «Литературная Кабардино-Балкария» журналны баш редактору **ТХАЗЕПЛОВ Хасан Миседович** эгечи **ТХАЗЕПЛОВА Раиса Миседовна** ёлгени бла байламлы бушуу этип, кьайгьы сёз бередила.

Ыйыктыкта гараскан



КЪОЧХАР. Ёнкюч бермегиз, къайтармай къоярла деген къоркъуу чыгады. Адамланы къурап, ызындан тизе билген оноучулағыа бу ыйыкда жангы онгла ачылыпдыла. Умутларығызны шарт белгилесегиз, аланы жашауғыа тынч кийраллыксыз.



TANA. Кетип бара турган жылда эталмай къалган жумушларығызны, къыйын болса да, бошарғыа къорешигиз. Билмей турганығызлай уллу фаида тюшерге да боллукъду.



EZIZLE. Кеп шлеп къорешгенликке, артыкъ уллу ахча аллыкма деп ышанмағыз. Андан эсе, кесигизни бир аз яп, жылны ахырында заманығызны ырахат халда оздурсағыз иги боллукъду.




АЙЫРЫЧАБАКЪ. Ишигизге бек иги кезиудю. Таматарларығыз бла арағыз иги эсе, иш хақығызғыа бу айда къошакъ ахча теленирге да боллукъду. Алай къаты селешгенгиз а кеп затха чырмаула чыгарлыкды.



ASLAN. Бу ыйыкда жол келюсюз. Жолоучулукларығыз а жалаңда солуу бла угый, ишигиз бла да байламлы боллукъду. Эрттеден бери сакълаган фаидағыз да бу кундеде къолугъузға тюшеркиди.



KYZY. Тегерегигизде адамла бла арағызны тап этерге къорешигиз. Ала бла жарашып туруу бусағытда бек мағаналыды сизге. Жашаууғызға ыразы болуп туруу а саулууғызға ахшы себеплик этеркиди.




BAZMAN. Жылны ахыр кюнлери сизге бек игидиле. Саулукълу жашау бардырыу, таза хауада заман оздуруу, башха заманладача, бу кезиуде да мағаналыды. Тишлеригиз бир аз къыйнарғыа боллукъдула, аны ючюн а, къырдык сууланы хазыр этигиз, ашаган ашығызғыа да энчи эс буругуз.



AKBYRAP. Жамаут арасында даражағызны кетюрюуге артыкъ къыйырлыксыз. Сакълаган фаидағыз а алай терк келликге ушамды.



MARAUCHU. Баууругузну сакъларғыа къорешигиз, ашаган ашығызғыа, ичген затларығызғыа эс буругуз. Хайрлы болмаган къылыкларығыз да саулууғызуда чурумла чыгарыргыа боллукъдула.



ТЕКЕМЮЮЗ. Юйор жашаууғыздан эсе ахча бла байламлы ишлеригиз тап къурамлыкдыла. Усталығығызны ёсдюрюрге да тап заманды. Суйген адамығызғыа уа бу ыйыкда энчи эс буругуз, ол бусағытда бир аз алчып турады.



SUUKYUY. Декабрыни ахырында сиз адамла бла къаллай байламлыкка къурай билгенгизге кере боллукъду ишигиз. Узакълағыа кетип ишленлеге да къошакъ ахча тюшеркиди. Чыгармачылык бла къорешгенлегуу илхам келликди, дейдиле жулдузла.




CHABAKYLA. Бу ыйыкда битеу юч-къарыууғызну ишигизге буругуз. Уллу къуллукда ишленлеге андан арғы жолла ачылгандыла. Жууук адамларығыз хычыуун сауғыа бла къуандырлыкдыла.

ЭНИНЕ: 7. Эртте заманда полициячы. 8. Музыка инструмент. 11. Терек. 12. Анга къарап, жол табардыла. 13. Жауунда ол биргенге болса, жибимезсе. 16. Атны алайына къысадыла жюкню. 17. Бёрюлени теирилери, ол ат бла таш да барды Чегем аууунда. 18. Тап ишлемеген зат. 20. Садакъачы. 21. Кемелени бирге жыйылып келиулери. 22. Дуниясын алышханна асырардан алғыа этилиучо адет. 23. Тиширыу ат. 25. Уллу эшик, эртте элге да айтхандыла алай. 29. Пушкинни поэмасында Алекону суйген чыганлы къыз. 31. Атлагыа къараган. 33. Аман къылыккладан бири. 35. Эрттегили Урумну императору. 36. Эрттегили аскерчилени сауутлары. 37. Таулу аш. 38. Жаш адамғыа, хыликка этселе, алай да айтадыла.

ЁРЕСИНЕ: 1. Акъырынчыкъ селешуу. 2. Картала бирге жыйылган китап. 3. Бизден узакъ болмаган курорт шахарладан бири. 4. Ала эт, жау, жюн бердиле къыралғыа. 5. Эр киши ат. 6. Нартланы жолоучулуклары. 9. Келликни аллына къарау. 10. Аз ёлчем. 14. Къанатлы. 15. Ала бла ёрге минебиз, энишге тюшебиз. 18. Иничке болмаган. 19. Как булғыаучу жасы къанга. 24. Алай да кийиучюдюле кийимлерин, кёжореклерин ачып. 26. Табаны бир тюрюлюсю. 27. Бушуу болган. 28. Эссиз, акыл жыймаган. 30. Жюкню ауарасы. 31. Аллай къалакъ да болады, анга къарап, эртегилиле кеп боллукъ затны кёргендиле. 32. Артмакъны бир тюрюлюсю. 34. Шошлукъну бузган зат.

СЁЗБЕР



ГАЗЕТНИ 237-чи НОМЕРИНДЕ ЧЫКЪГЪАН СЁЗБЕРНИ ЖУУАПЛАРЫ:

ЭНИНЕ: 1. Тапсашар. 6. Жулдуз. 7. Атаман. 9. Алгъышлык. 11. Кырау. 12. Къайын. 13. Акъсаклык. 20. Чамхана. 21. Шитхала. 22. Тирнек. 23. Ылытхын. 24. Къаргыала. 26. Жауурлук. 30. Чырак. 31. Балыкъ. 32. Къарылгъач. 33. Жакълау. 34. Жаухар. 35. Чырахтан.

ЁРЕСИНЕ: 2. Ауурлук. 3. Айтхылык. 4. Къурман. 5. Чардакъ. 8. Чыдамсызлык. 10. Къыйнамакълык. 14. Секириу. 15. Либерал. 16. Ачлык. 17. Андыз. 18. Китап. 19. Балас. 25. Такъмакъ. 27. Абазалы. 28. Утагыала. 29. Халжар.

Концерт

Акъ байрамны жулдузлары

Багылы окуучула, сиз жырны, тепсеуно, чамны, кюкюню сюемисиз?! Алай эсе, барығызны да Жангы жылғыа аталган **«Акъ байрам»** концертни къураганла сакълайдыла.

Музыка театры сахнасында 29 декабрьде къаруучуланы кеслерини чыгармачылыклары бла къууандырыргыа атлары айтылган эстрада артистле жыйылдыла. Аланы санында Жангоразланы Мажит, Мамайлары Фатима, Бапыналаны Зариф, Шауаланы Орусбий, Гергюкяланы Халимат, Мызыланы Аубекир, Тюменланы Жаннет эм кеп башхала.

Концерт **18:30 сагытда** башланырыкъды.

Хош келигиз!

Соруулары болганла бу телефон номерлеге селешинле: **77-42-08; 8-928-079-95-95.**

Фестиваль

Гала-концертте чакъырабыз

2016 жылны **26 декабринде Нальчикде Музыка театрыда «Салам Алейкум»** телерадиофестивальны Жангы жылғыа аталган гала-концерти боллукъду. Анда белгили артистле Газаланы Алим, Текуланы Амур, Мусукаланы Руслан, Тёпеланы Алим, Бийланы Аслан, Холамханланы Къайсын, Тюменланы Жаннет, Атырзаланы Элдар, Асанланы Кулина, Макылтаны Арсен, Аппайланы Алмины бла Радмиланы «Жашлык», «Ийман», «Ас-Аланы», «Бештау», «Таулан» жыры къауумла эм башхала кеслерини аламанат чыгармаларын эшитдирикдиле.

Концерт **18:30 сагытда** башланырыкъды.

Хош келигиз!

Сорлуклары болганла: **77-42-08; 8-928-914-46-77** телефон номерлеге селешигиз.

Учредитель: Къабарты-Малкъар Республиканы Парламенти бла Правительствосу

Баш редактор
АТТАЛАНЫ ЖАМАЛ

РЕДКОЛЛЕГИЯ:

ТЕКУЛАНЫ Хауа
(баш редактору орунбасары)
ЖАНГОРАЗЛАНЫ Нажабат
(баш редактору орунбасары)
ТОКЪЛУЛАНЫ Борис
(жууаплы секретарь)
МОКЪАЛАНЫ Зукура (культура бёлюмю таматасы)
ТИКАЛАНЫ Фатима (жамауат-политика бёлюмю таматасы)

ТЕЛЕФОНЛА:

Редактору приёмный - 42-63-01. Баш редактору орунбасарлары - 42-38-21, 40-04-82. Жууаплы секретарь - 42-66-85.
Секретариат - 40-93-62. Корректорла - 42-63-52.

Газет Басманы эм асламлы информацияны эркиндиклерин къорулау жаны бла Къабарты-Малкъар регион инспекцияда 1994 жылда 14-июнда регистрация этилгенди.

Регистрация номер —Н—0066. Индекс - 51532

Газетни басмағыа КъМР-ни Басма эмда асламлы коммуникацияла жаны бла къырал комитетини компьютер службы хазыр этгенди.

Газет "Тетраграф" ООО-ну типографиясында басмаланганды.
Нальчик шахар, Ленин аты проспекти, 33

Номерге графикте кере
19.00 сагытда къол салынады.
20.00 сагытда къол салынганда.

ГАЗЕТНИ НОМЕРИН ЧЫГЪАРГЪАНЛА:

Холаланы Марият - дежурный редактор;
Кетенчиланы Зульфия - жууаплы секретары орунбасары;
Гелаяланы Валентина - (1, 2, 3, 4-чю бетле), Зезаланы Лида - (5, 6, 7, 8-чю бетле) - корректорла.

Тиражы **2100** экз. Заказ **1916**
№1631 Багысы 10 сомду

РЕДАКЦИЈНЫ ЭМ ИЗДАТЕЛЬНИ АДРЕСИ:



360000, Нальчик шахар,
Ленин аты проспекти, 5
электронный почтасы:
elbor_50@mail.ru